

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀ ಘಣೀಂದ್ರಕ್ಷಾಭೃತ್ಸೋತ್ರಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಘಣೀಂದ್ರಕ್ಷಾಭ್ಯತ್ನೋತ್ರಂ ||

ಅಸ್ತಿ ಶ್ರೀಮಾನವನಿತಿಲಕೋ ವೇಂಕಟೋ ನಾಮ ಶೈಲೋ
ಭೂಯಾನೇಕೋ ಭುವಿ ಪರಿಣತಃ ಪುಣ್ಯರಾಶಿಃ ಪ್ರಜಾನಾಂ |
ಸಾರೋದ್ಧಾರಸ್ಸಕಲಜಗತಾಂ ಸ್ಥಾಪಿತಃ ಕ್ಷಾಪಿ ಧಾತ್ರಾ
ಯಸ್ಮಿನ್ ಸಾಕ್ಷಾತ್ಪರಮಪುರುಷೋ ದೀವ್ಯತಿ ಶ್ರೀಸಹಾಯಃ || 1 ||

ಸೌವರ್ಣಾತ್ಮಾ ಮರತಕಮಯೈರ್ವಜ್ರವೈಡೂರ್ಯರೂಪೈಃ
ನೀಲೋತ್ಕೀರ್ಣೈಃ ಸ್ಫಟಿಕಘಟಿತೈಃ ಪದ್ಮರಾಗಪ್ರಣೀತೈಃ |
ನಾನಾರತ್ನಾಕೃತಿಭಿರಖಿಲೈಸ್ಸಾನುಭಿಸ್ಸಂಭೃತಶ್ರೀಃ
ಸರ್ವೈಸ್ಸೋಽಯಂ ಸುರಗಿರಿರಿತಿ ಪ್ರತ್ಯಭಿಜ್ಞಾಯತೇ ಯಃ || 2 ||

ಉರ್ವೀಗುರ್ವೀ ಮುದಧಿವಸನಾಮುದ್ವಹನ್ ಭೂಲಲಗ್ನಾಂ
ಉತ್ತುಂಗಾಗ್ರೈರುಪರಿಶಿಖರೈರುಲ್ಲಿಖನ್ನೂರ್ಧ್ವಸೀಮಾಂ |
ತಿಯಗ್ದಿವ್ಯಾಕೃತಿಮಹಿಮತಶ್ಚಾದಯನ್ ಯೋ ದಿಗಂತಾನ್
ವಿಷ್ಣುಸ್ಸಾಕ್ಷಾದಯಮಿತಿ ಜನೈಸ್ತರ್ಕತೇ ಭೂವರಾಹಃ || 3 ||

ಮಂದಸ್ಪಂದಾನಿಲವಿವಲಿತಾತಾಮ್ರಬಾಲಪ್ರವಾಲ -
ಸ್ವೈರಾಸ್ವಾದಪ್ರಮದವಿಹರತೋಕಿಲಾಲಾಪಗರ್ಭೈಃ |
ಸಾಂದ್ರಚ್ಛಾಯೈಸ್ಸರಸಕುಸುಮೈಸ್ಸೌರಭಾಕೃಷ್ಣಭೃಂಗೈಃ
ಸರ್ವೈರ್ವೃಕ್ಷೈಸ್ಸತತಫಲಿತೈರ್ಯಃ ಸದಾ ಸಂಭೃತಶ್ರೀಃ || 4 ||

ಸ್ವೈಃ ಪಾದ್ಯಾರ್ಘ್ಯಪ್ರಭೃತಿ ದದತಃ ಸ್ಯಂದಮಾನೈರ್ಮರಂದೈಃ
ಭವ್ಯಾಮೋದೈಃ ಪವನಗಲಿತೈರರ್ಚಯಂತಃ ಪ್ರಸೂನೈಃ |
ವೃಂತೋದ್ವಾಂತೈಃ ಪರಿಣತಫಲೈರ್ನಿತ್ಯಕ್ಲಪ್ತೋಪಹಾರಾಃ
ಧನ್ಯಾ ವೃಕ್ಷಾ ಯದುಪರಿ ರಮಾವಾ ಸಮಾರಾಧಯಂತಿ || 5 ||

ಪುಣ್ಯಾಮೋದಪ್ರಸವಲಹರೀವಾಸಿತಾಶಾವಕಾಶೈಃ
 ದೂರೇ ದೂರೇ ದುರಿತಶಮನೈಃ ಪಶ್ಯತಾಂ ಪ್ರಾಣಭಾಜಾಂ |
 ಶ್ರೀಮನ್ನಾರಾಯಣವರಶಿರೋಭೂಷಣೀಭಾವಭವೈಃ
 ಸ್ನಿಗ್ಧೈಃ ಕೃಷ್ಣೈಸ್ತರುಣತುಲಸೀಕಾನನೈಃ ಪಾವನೋ ಯಃ || 6 ||

ನಿತ್ಯಾಶುಷ್ಯತ್ಸಲಿಲಸರಸೀಸ್ಯಂದಸಂಧುಕ್ಷಿತಾನಾಂ
 ಶ್ರಾವಂಶ್ರಾವಂ ಶ್ರವಣಸುಭಗಂ ನಿಸ್ವನಂ ನಿರ್ಜ್ವರಾಣಾಂ |
 ಧತ್ತೇ ಧಾರಾಧರರವಧಿಯಾ ನೃತ್ಯತೋ ನೀಲಕಂಠಾನ್
 ಕೇಕಾಕಂಠಾನ್ನಿಜಸಹಚರೀನಿತ್ಯನೇತ್ರೋತ್ಸವಾನ್ ಯಃ || 7 ||

ದಂಶಂ ದಂಶಂ ಕುಶನವದಲೈರ್ಧರ್ಭದೂರ್ವಾಪ್ರವಾಲಾನ್
 ಖಾದಂಖಾದಂ ಪೃಥುಮೃದುಫಲಂ ಭೂರುಹಾಂ ಭೂವಿಕೀರ್ಣಂ |
 ಪಾಯಂಪಾಯಂ ಯದುಪರಿ ಪಯಃ ಪಾವನಂ ದೀರ್ಘಿಕಾಣಾಂ
 ಮಾದಂಮಾದಂ ವಿಹರತಿ ಮೃಗೀಯೂಧಪಃ ಕೃಷ್ಣಸಾರಃ || 8 ||

ಧೀರಾಃ ಸಿಂಹಾಃ ಕುಪಿತಶರಭಾಃ ಕುಂಜರೇಂದ್ರಾ ಮದಾಂಧಾಃ
 ಘೋರಾ ವ್ಯಾಘ್ರಾ ಕಟುಕಕಿಟಿಯೋ ಭೀಮಭಲ್ಲೂಕಸಂಘಾಃ |
 ಸರ್ವೇ ಚಾನೈಃ ಸಹಜರಿಪವೋ ಜಂತವೋ ಯತ್ರವಾಸಾಃ
 ಸಂಗಾಹಂತೇ ಪ್ರಶಮಿತರುಷಃ ಸ್ವೈರಮೇಕೋದಪಾನೇ || 9 ||

ಶ್ರೀಮದ್ವಾದಿಪ್ರವರಭಯಕೃದ್ಧೇಶಿಕೋಕ್ತಂ ಫಣೀಂದ್ರ -
 ಕ್ಷಾಭ್ಯತ್ನೋತ್ರಂ ಭುವನಮಹಿತಂ ಶಬ್ದತೋರ್ಧಾಚ್ಚ ಸಾಧು |
 ಶ್ರುತ್ವಾ ಪ್ರೀತಾ ಭವತು ಜನತಾ ಕಾವ್ಯನಾಟ್ಯಾದಿದಕ್ಷಾಃ
 ನೈತತ್ತುಲ್ಯಂ ಭವತಿ ಭವತಿ ಸ್ಮಾಪಿ ಯಾವದ್ಧರಿತ್ಯಾಂ || 10 ||

|| ಇತಿ ಶ್ರೀ ಫಣೀಂದ್ರಕ್ಷಾಭ್ಯತ್ನೋತ್ರಂ ಸಮಾಪ್ತಂ ||